



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

A190/I/14

អង្គបុរេជំនុំជម្រះ

PRE-TRIAL CHAMBER
CHAMBRE PRELIMINAIRE

សំណុំរឿងព្រហ្មទណ្ឌលេខ: ០០២/១៩-០៩-២០០៧-អវតក-កសចស(អបជ១១)

ឯកសារដើម	
ORIGINAL DOCUMENT/DOCUMENT ORIGINAL	
ថ្ងៃ ខែ ឆ្នាំ ទទួល (Date of receipt/Date de reception):	03 / DEC / 2008
ម៉ោង (Time/Heure):	10:00
មន្ត្រីទទួលបន្ទុកសំណុំរឿង/Case File Officer/L'agent chargé du dossier:	C.A. Fay

របាយការណ៍ស្តីពីការត្រួតពិនិត្យសំណុំរឿង (សារធានាណៈ)

I) នីតិវិធី

II) ការពិនិត្យសំណុំរឿងដោយសហចៅក្រមរបាយការណ៍

ឯកសារចម្លងត្រូវបានបញ្ជាក់ដោយសហចៅក្រមរបាយការណ៍	
CERTIFIED COPY/COPIE CERTIFIÉE CONFORME	
ថ្ងៃ ខែ ឆ្នាំ ការបញ្ជាក់ (Certified Date/Date de certification):	03 / DEC / 2008
មន្ត្រីទទួលបន្ទុកសំណុំរឿង/Case File Officer/L'agent chargé du dossier:	C.A. Fay

I) នីតិវិធី

ក) សេចក្តីផ្តើម

អនុលោមតាមវិធាន ៧៧(១០) នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា (“វិធានផ្ទៃក្នុង”) ប្រធានអង្គបុរេជំនុំជម្រះបានចាត់តាំងលោកចៅក្រម **និយ ទុល** និង លោកស្រីចៅក្រម **Katinka LAHUIS** ឱ្យធ្វើរបាយការណ៍ពិស្តារអំពីសេចក្តីសម្រេចរបស់សហចៅក្រមស៊ើបអង្កេត ចំពោះការចេញដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ដែលត្រូវបានប្តឹងឧទ្ធរណ៍ ហើយឱ្យធ្វើរបាយការណ៍លើអង្គហេតុដែលពាក់ព័ន្ធនៅក្នុងសំណុំរឿងលេខ: ០០២/១៩-០៩-២០០៧-អវតក-កសចស(អបជ១១)។

ដែលក្នុងនោះជនត្រូវចោទ៖

ខៀវ សំផន ហៅ “**ហែម**” ភេទប្រុស កើតថ្ងៃទី២៧ ខែកក្កដា ឆ្នាំ១៩៣១ នៅឃុំរំចេក ស្រុករំដួលខេត្តស្វាយរៀង ប្រទេសកម្ពុជា ទីលំនៅមុនពេលចាប់ខ្លួន នៅភូមិកូនខ្ពង សង្កាត់អូរតារៅ ខណ្ឌបឹងលិន ក្រុងបឹងលិន ឃុំពុកឈ្មោះ: **ខៀវ ឡុច** (ស្លាប់) ម្តាយឈ្មោះ: **ឆោ គង់** (ស្លាប់) ប្រពន្ធឈ្មោះ: **សូ សុជាតិ** មានកូន ៤ នាក់។

លោក **ខៀវ សំផន** មានលោក **ស សុវណ** និង លោក **Jacques VERGÉS** ជាសហមេធាវីតំណាង។

បទចោទ

ខៀវ សំផន ត្រូវបានដាក់ឱ្យស្ថិតក្រោមការចោទប្រកាន់ពីបទឧក្រិដ្ឋកម្មប្រឆាំងមនុស្សលាភ (អំពើហាត់កម្ម ការសម្លាប់បំផុតពូជ ការដាក់ឃុំឃាំង ការធ្វើទុកបុកម្នេញ និង អំពើអមនុស្សធម៌ផ្សេងៗទៀត) និងបទ



រំលោភបំពានធ្ងន់ធ្ងរលើអនុសញ្ញាក្រុងហ្សឺណែវ ចុះថ្ងៃទី១២ ខែសីហា ឆ្នាំ១៩៤៩ (ការសម្លាប់ដោយចេតនា, ការបង្កព្យសនកម្មធ្ងន់ធ្ងរ ឬ ការធ្វើឱ្យឈឺចាប់ខ្លាំងដោយចេតនាដល់រាងកាយ ឬ សុខភាព, ការដកហូតដោយចេតនាពីអ្នកទោសសង្គ្រាម ឬ ជនស៊ីវិល នូវសិទ្ធិទទួលបានការជំនុំជម្រះដោយយុត្តិធម៌, ការនិរទេស ឬការជំនឿស ឬការឃុំឃាំងជនស៊ីវិល ដោយខុសច្បាប់) ដែលជាបទល្មើសមានចែង និង ផ្ដន្ទាទោសតាមមាត្រា ៥, ៦, ២៩ (ថ្មី) និង ៣៩ (ថ្មី) នៃច្បាប់ស្តីពីការបង្កើតឱ្យអង្គជំនុំជម្រះវិសាមញ្ញក្នុងតុលាការកម្ពុជា ចុះថ្ងៃទី ២៧ ខែតុលា ឆ្នាំ២០០៤ (ច្បាប់ អ.វ.ត.ក)។

គោលបំណងនៃរបាយការណ៍

របាយការណ៍របស់សហចៅក្រមរបាយការណ៍នេះ រៀបរាប់ពិស្តារអំពីសេចក្ដីសម្រេចដែលត្រូវបានប្តឹងឧទ្ធរណ៍ និងអង្គហេតុផ្សេងៗទៀតដែលដាក់ជូនចំពោះមុខតុលាការ។

១). ការចេញដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ របស់សហចៅក្រមស៊ើបអង្កេត

នៅថ្ងៃទី១៩ ខែមិថុនា ឆ្នាំ២០០៨ សហចៅក្រមស៊ើបអង្កេតបានចេញដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ (“ដីកា”) ដែលដីកានេះត្រូវបានជូនដំណឹងដល់ជនត្រូវចោទ និងភាគីទាំងអស់នៅក្នុងសំណុំរឿង ដែលក្នុងនោះមានរូបលោក **ខៀវ សំផន** ផងដែរ។^១

នៅក្នុងដីកានេះ សហចៅក្រមស៊ើបអង្កេតបានកត់សម្គាល់ឃើញមានហេតុផលបី ដែលនៅក្នុងនោះ សហមេធាវីរបស់ជនត្រូវចោទ បានស្នើសុំឱ្យបកប្រែឯកសារនៅក្នុងសំណុំរឿងរបស់គាត់ ហើយ ជាពិសេស គឺបកប្រែឯកសារទាំងនោះទៅជាភាសារបស់សហមេធាវីការពារក្តីអន្តរជាតិរបស់ជនត្រូវចោទ គឺភាសាបារាំង^២។

សហចៅក្រមស៊ើបអង្កេតបានពិចារណាថា:

“ម្យ៉ាង សិទ្ធិរបស់ជនត្រូវចោទទទួលបានការជំនុំជម្រះប្រកបដោយយុត្តិធម៌ ត្រូវតែមានការយកចិត្តទុកដាក់ ដែលសិទ្ធិទាំងនេះរួមមានដូចជា សិទ្ធិទទួលបានការជូនដំណឹងភ្លាមៗ និងពិស្តារ ជាភាសាដែលជនត្រូវចោទយល់បានអំពីប្រភេទ និងមូលហេតុនៃបទចោទប្រកាន់មកលើខ្លួន, សិទ្ធិមានពេលវេលា និងមធ្យោបាយប្រាប់គ្រាន់សម្រាប់រៀបចំការការពារខ្លួន, សិទ្ធិមាន “សមភាពនៃវាងអយ្យការ និងមេធាវីការពារក្តី” និង ជាពិសេស សិទ្ធិ

¹ ដីកាចុះថ្ងៃទី១៩ ខែមិថុនា ឆ្នាំ២០០៨ ឯកសារលេខ A190

² ការប្រកាសរបស់សហមេធាវីអន្តរជាតិ របស់លោក ខៀវ សំផន ទៅសហចៅក្រមស៊ើបអង្កេត ចុះថ្ងៃទី ១៤ កុម្ភៈ ២០០៨, (D75) ការប្រកាសរបស់សហមេធាវីអន្តរជាតិ របស់លោក ខៀវ សំផនចំពោះមុខអង្គបុរេជំនុំជម្រះ ២៣ មេសា ២០០៨, លិខិតពីក្រុមមេធាវីការពារក្តីលោក ខៀវ សំផនទៅលោក ក្រញ៉ាវ៉ាដ៍ ប្រធានផ្នែកគ្រប់គ្រងតុលាការ ចុះថ្ងៃទី៥ មិថុនា ២០០៨។



ពិនិត្យភស្តុតាងដាក់បន្ទុក និងសិទ្ធិទទួលបានការបង្ហាញ និង ការពិនិត្យភស្តុតាង ជំនួសឱ្យខ្លួន ក្រោមលក្ខខណ្ឌដូចគ្នា និងភស្តុតាងដាក់បន្ទុក, និងសិទ្ធិចុងក្រោយ គឺសិទ្ធិមាន ជំនួយពីអ្នកបកប្រែភាសាដោយមិនបង់ថ្លៃ ប្រសិនបើជន ត្រូវចោទមិនអាចយល់ ឬមិនចេះភាសាដែលប្រើក្នុងតុលាការ។”

“ម្យ៉ាង សិទ្ធិទទួលបានការជំនុំជម្រះក្នុងពេលវេលាមួយសមរម្យ នឹងត្រូវបានប៉ះពាល់យ៉ាងខ្លាំង ប្រសិនបើ ឯកសារទាំងអស់នៅក្នុងសំណុំរឿង ត្រូវបានទាមទារអោយមានការបកប្រែណា ទៅជាភាសាប្រើប្រាស់ជាផ្លូវការ នៅក្នុងការងារ អ.វ.ត.ក។”³

នៅក្នុងទស្សនៈរបស់សហចៅក្រមស៊ើបអង្កេត, តម្រូវការអាចកើតចេញពីមាត្រា ២១(៣)នៃកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជា (“កិច្ចព្រមព្រៀង”) និងវិធាន ១១(៤) និងវិធាន ២២ (១) នៃវិធានផ្ទៃក្នុង។ បទប្បញ្ញត្តិទាំងនេះលើកឡើងថា ភាគីនានា ត្រូវចូលរួមចំណែកក្នុងការដោះស្រាយ លើបញ្ហានៃសេចក្តីត្រូវការផ្នែកភាសារបស់ខ្លួន ដោយប្រើប្រាស់សមត្ថភាពផ្នែកភាសានៅក្នុងចំណោមក្រុមរបស់ ខ្លួន និងផ្នែកគាំពារការការពារក្តី ហើយដោយធ្វើកិច្ចសហប្រតិបត្តិការជាមួយផ្នែកគ្រប់គ្រងតុលាការ (“CMS”) ដើម្បីអាចឱ្យផ្នែកនេះសម្របសម្រួលតម្រូវការការបកប្រែ និងដាក់អាទិភាពលើឯកសារ។⁴


សហចៅក្រមស៊ើបអង្កេតបានសម្រេចថា:

“ជនត្រូវចោទមានសិទ្ធិទទួលបានការបកប្រែជាភាសាខ្មែរ នូវរាល់ដីកាបញ្ជូនរឿងទៅជំនុំជម្រះរបស់សហ ចៅក្រមស៊ើបអង្កេត ស្របតាមវិធាន ៦៧(១) នៃវិធានផ្ទៃក្នុង ដោយហេតុថាដីកានេះបង្ហាញពីអង្គហេតុ និងមូលដ្ឋាន នៃបទចោទទាំងអស់ សម្រាប់ការបញ្ជូនជនត្រូវចោទទៅជំនុំជម្រះ។ លើសពីនេះទៀត ជនត្រូវចោទមានសិទ្ធិទទួល បានការបកប្រែជាភាសាខ្មែរនូវភស្តុតាងទាំងឡាយដែលដីកាបញ្ជូនរឿងទៅជំនុំជម្រះបានយកមកធ្វើជាសម្ភារៈ[...]

ជនត្រូវចោទមានសិទ្ធិទទួលបានការបកប្រែជាភាសាខ្មែរផងដែរ នូវដីកាសន្និដ្ឋានបញ្ជូនរឿងឱ្យស៊ើបសួរ និងដីកាសន្និដ្ឋានស្តីពីរបស់សហព្រះរាជអាជ្ញា ព្រមទាំងលេខយោង និងលិខិតក្រុមនៃអង្គហេតុ ដែលដីកាទាំងនេះ សម្ភារៈលើ។”⁵

ជាបន្ថែម ភាគីដែលត្រូវបានស្នើសុំបកប្រែ ត្រូវផ្តល់ជូនទៅផ្នែកគ្រប់គ្រងតុលាការ នូវបញ្ជីឯកសារសំណុំ រឿងជាក់លាក់ ដែលខ្លួនចាត់ទុកជាបញ្ហាអាទិភាពទាមទារអោយមានការបកប្រែ រួមទាំងសំណើនានាឱ្យកែប្រែ សំណើសុំការបកប្រែពីមុនដែលមិនទាន់បានបញ្ចប់។⁶ ក្រុមមេធាវីការពារក្តីត្រូវរួមបញ្ចូលផងដែរ ថាតើឯកសារ

³ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ វាក្យខណ្ឌទី ក ៣។
⁴ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ វាក្យខណ្ឌទី ក ៤។
⁵ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ វាក្យខណ្ឌទី ខ ៤។
⁶ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ទំព័រទី ៧ វាក្យខណ្ឌទី ២។



តម្រូវអោយមានការបកប្រែទាំងមូល រឺក៏បកប្រែមួយផ្នែក, ចំនួនទំព័រដែលត្រូវបកប្រែ និងត្រូវបកប្រែជាភាសាអ្វី កម្រិតអាទិភាពដែលបានផ្តល់ចំពោះការបកប្រែ និងមូលហេតុនៃការស្នើសុំការបកប្រែ។⁷

ផ្នែកគ្រប់គ្រងតុលាការ ត្រូវផ្តល់ជូនសហចៅក្រមស៊ើបអង្កេត និងភាគីនានា នូវបញ្ជីលេខរៀងពេញលេញ នៃសំណើសុំរង់ចាំការបកប្រែទាំងអស់ នូវធនធានដែលមាន ជាមួយនឹងគម្រោងផ្ទៃដែលគិតថាសំណើសុំទាំងនេះ អាចត្រូវបានបំពេញរួចរាល់ និងផ្នែកគ្រប់គ្រងតុលាការត្រូវរក្សាបញ្ជីស្នើសុំបកប្រែរបស់ភាគី។⁸ ជាការបន្ថែម:


“ផ្នែកគ្រប់គ្រងតុលាការ និងភាគីនានា ត្រូវខិតខំស្វែងរកការឯកភាពគ្នានៅពេលមានអាទិភាពជាន់គ្នា ហើយប្រសិនបើមិនមានការឯកភាពគ្នាទេ ផ្នែកគ្រប់គ្រងតុលាការត្រូវរាយការណ៍ជូនសហចៅក្រមស៊ើបអង្កេត [...] ដែលជាអ្នកដោះស្រាយទំនាស់នេះ តាមវិធីណាមួយដូចជាការកំណត់អាទិភាពឱ្យបានជាក់លាក់ និងប្រសិន បើជៀសមិនរួច តាមការកំណត់កូតាសម្រាប់ការបកប្រែ”។⁹

ជាចុងក្រោយ, ក្រុមការពារក្តីនីមួយៗត្រូវបញ្ជាក់អំពីភាសាដែលខ្លួនចង់បាន ក្នុងចំណោមភាសាដែលប្រើ ប្រាស់ជាផ្លូវការ ដើម្បីអោយការិយាល័យរដ្ឋបាល អាចតែងតាំងអ្នកបកប្រែជូនពួកគាត់។ និងបន្ទាប់មក ការិយាល័យរដ្ឋបាលនឹងធ្វើការតែងតាំងអ្នកបកប្រែពេញម៉ោងសម្រាប់ក្រុមមេធាវីការពារក្តីនីមួយៗ ដោយមិនគិត កំរៃ សម្រាប់រយៈពេលពីរខែ និងអាចបន្តបាន។¹⁰ ដើម្បី:

“ធានាថាជនត្រូវចោទ និងក្រុមមេធាវីការពារក្តី អាចមានឯកសារមួយចំនួនត្រូវបានបកប្រែទៅតាមការ ចាំបាច់, ដើម្បីវាយតម្លៃពីតម្រូវការនៃការបកប្រែដែលត្រូវបញ្ជូនទៅ ផ្នែកគ្រប់គ្រងតុលាការ និងដើម្បីជួយដល់ កិច្ចសហការរបស់ក្រុមមេធាវីការពារក្តី ជាមួយនឹងផ្នែកគ្រប់គ្រងតុលាការ”¹¹

ការបន្តការតែងតាំង គឺជាធនធានសិទ្ធិរបស់ការិយាល័យរដ្ឋបាល បន្ទាប់ពីបានពិគ្រោះយោបល់ជាមួយសហ ចៅក្រមស៊ើបអង្កេត។¹²

⁷ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ទំព័រទី ៧ វាក្យខណ្ឌទី ២។
⁸ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ទំព័រទី ៧ វាក្យខណ្ឌទី ១-៣។
⁹ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ទំព័រទី ៧ វាក្យខណ្ឌទី ៤។
¹⁰ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ទំព័រទី ៧ វាក្យខណ្ឌទី ៦។
¹¹ ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ វាក្យខណ្ឌទី ៦។
¹² ដីកាសម្រេចស្តីពីសិទ្ធិ និងកាតព្វកិច្ចរបស់ភាគីទាក់ទងនឹងការបកប្រែ ទំព័រទី ៨ វាក្យខណ្ឌទី ៦។



គ) បណ្តឹងឧទ្ធរណ៍របស់ ខៀវ សំផន ប្រឆាំងនឹងដីកាបកប្រែរបស់សហចៅក្រមស៊ើបអង្កេត

នៅថ្ងៃទី៣០ ខែមិថុនា ឆ្នាំ២០០៨ សហមេធាវីការពារក្តីរបស់ជនត្រូវចោទបានដាក់សេចក្តីជូនដំណឹងអំពី បណ្តឹងឧទ្ធរណ៍¹³ ហើយនៅថ្ងៃទី ២២ កក្កដា ២០០៨ បានដាក់បណ្តឹងឧទ្ធរណ៍ប្រឆាំងនឹងសេចក្តីសម្រេច បដិសេធន៍សុំបកប្រែភាសាសំណុំរឿងរបស់លោក ខៀវ សំផន (បណ្តឹងឧទ្ធរណ៍)¹⁴

សហមេធាវីការពារក្តីរបស់លោក ខៀវ សំផន បានស្នើមកអង្គបុរជំនុំជម្រះ ១). ទុកជាមោឃៈ នូវ សេចក្តីសម្រេចរបស់សហចៅក្រមស៊ើបអង្កេត បដិសេធន៍នូវការស្នើសុំឱ្យមានការបកប្រែនៃសំណុំរឿង, ២) កាត់ សម្គាល់នូវការរំលោភបំពានសិទ្ធិការពារក្តីផ្សេងៗ ដែលបណ្តាលមកពីអវត្តមាននៃការបកប្រែ, ៣) បង្គាប់ឱ្យដោះ លែង លោក ខៀវ សំផន ភ្លាមៗ និងដោយគ្មានលក្ខខណ្ឌ។¹⁵ មេធាវីក៏បានលើកពិភ្នះខាតនៃមូលដ្ឋានផ្លូវច្បាប់ នៃសេចក្តីសម្រេចរបស់សហចៅក្រមស៊ើបអង្កេត និងថាសិទ្ធិរបស់ជនត្រូវចោទត្រូវបានរំលោភដល់កំរិតមួយ ដែលមិនអាចធានាបាននូវសិទ្ធិទទួលបានការជំនុំជម្រះប្រកបដោយយុត្តិធម៌។¹⁶

ឃ) សេចក្តីសន្និដ្ឋានតបរបស់សហព្រះរាជអាជ្ញា

នៅថ្ងៃទី២៨ ខែសីហា ឆ្នាំ២០០៨ សហព្រះរាជអាជ្ញាបានធ្វើសេចក្តីសន្និដ្ឋានតបទៅនឹងសារណាបណ្តឹង ឧទ្ធរណ៍ ហើយលើកទទ្ទឹករណ៍ថា បណ្តឹងឧទ្ធរណ៍នេះមិនអាចទទួលយកបានទេ ពីព្រោះលិខិតបទដ្ឋានគតិយុត្ត របស់ អ.វ.ត.ក ពុំបានផ្តល់នូវការប្តឹងឧទ្ធរណ៍ដែលទាក់ទងនឹងបញ្ហាបកប្រែភាសានោះទេ។ នៅក្នុងការយល់ ឃើញរបស់សហព្រះរាជអាជ្ញា បណ្តឹងឧទ្ធរណ៍នេះមានវិការៈលើអង្គសេចក្តី ហើយការចេញដីកាសម្រេចស្តីពី ការបកប្រែរបស់សហចៅក្រមស៊ើបអង្កេត មិនបានបំពានលើសិទ្ធិក្នុងការទទួលបានការកាត់ក្តីដ៏ត្រឹមត្រូវណាមួយ របស់ភាគីប្តឹងឧទ្ធរណ៍នោះទេ។ ជនត្រូវចោទក៏មិនមានសិទ្ធិទទួលបាននូវដំណោះស្រាយណាមួយដែលជាផល វិបាក ក៏ដូចជាសិទ្ធិក្នុងការដោះលែងផងដែរ។¹⁷

ង) សេចក្តីសន្និដ្ឋានតបរបស់ដើមបណ្តឹងរដ្ឋប្បវេណី

សហមេធាវីរបស់ដើមបណ្តឹងរដ្ឋប្បវេណីមិនបានដាក់សេចក្តីសន្និដ្ឋានតបឡើយ។

¹³ សៀវភៅចុះបណ្តឹងឧទ្ធរណ៍ (ឯកសារលេខ A190/I)
¹⁴ សារណាបណ្តឹងឧទ្ធរណ៍ ចុះថ្ងៃទី ២២ កក្កដា ២០០៨ (ឯកសារលេខ A190/I/1)
¹⁵ សារណាបណ្តឹងឧទ្ធរណ៍ វាក្យខណ្ឌទី ៨០។
¹⁶ សារណាបណ្តឹងឧទ្ធរណ៍ វាក្យខណ្ឌទី ៧៥-៧៦។
¹⁷ ការិយាល័យសហព្រះរាជអាជ្ញា, “ចម្លើយតបរបស់សហព្រះរាជអាជ្ញា ចុះថ្ងៃទី ២៨ សីហា ២០០៨ វាក្យខណ្ឌទី ៤៧”។



II) ការពិនិត្យសំណុំរឿងដោយសហចៅក្រមនាយកករណី

អំណះអំណាចរបស់តាតី

ក) ភាពអាចទទួលយកបាននៃបណ្តឹងឧទ្ធរណ៍

សហព្រះរាជអាជ្ញាសន្និដ្ឋានថា បណ្តឹងឧទ្ធរណ៍របស់ជនត្រូវចោទមិនអាចទទួលយកបាន ដោយសារ “វិធាន ៧៤(៣)នៃវិធានផ្ទៃក្នុង បានរៀបរាប់លើប្រភេទដីកាទាំងអស់ ដែលជនត្រូវចោទអាចប្តឹងឧទ្ធរណ៍ទៅអង្គបុរេជំនុំជម្រះ។ ហើយវិធាននេះមិនបានរួមបញ្ចូលនូវបណ្តឹងឧទ្ធរណ៍ទាក់ទងនឹងសំណើសុំការបកប្រែឯកសារ។”^{១៨}

ខ) សមត្ថកិច្ចរបស់សហចៅក្រមស៊ើបអង្កេត ក្នុងការចេញដីកាបញ្ជាបកប្រែ

សហមេធាវីការពារក្តីរបស់ជនត្រូវចោទសន្និដ្ឋានថា មានបទបញ្ញត្តិច្បាប់លាស់ទាក់ទងនឹងការបកប្រែភាសា។ អត្ថន័យជាលំដាប់ នៅក្នុងមាត្រា ២៦.២ នៃកិច្ចព្រមព្រៀង និងមាត្រា ៤៥ថ្មី នៃច្បាប់ស្តីពីការបង្កើតឱ្យមាន អ.វ.ត.ក “ ភាសាដែលប្រើប្រាស់ជាផ្លូវការក្នុងការងាររបស់ អ.វ.ត.ក គឺភាសាខ្មែរ អង់គ្លេស និង ភាសាបារាំង ដែលសហចៅក្រមស៊ើបអង្កេតបានចេញនូវដីកាស្តីពីការបកប្រែដោយគ្មានមូលដ្ឋានច្បាប់។¹⁹

យ៉ាងណាមិញ, សហព្រះរាជអាជ្ញាបានសន្និដ្ឋានថា បញ្ហាបកប្រែភាសាស្ថិតនៅក្នុងអំណាចនៃការសម្រេចរបស់សហចៅក្រមស៊ើបអង្កេត និងវាជាបញ្ហានៃយុត្តាធិការរដ្ឋបាលរបស់តុលាការ។²⁰

គ) លក្ខណៈពិសេសរបស់ អ.វ.ត.ក

សហមេធាវីការពារក្តីរបស់ជនត្រូវចោទបានលើកឡើងថា ការបដិសេធនៃការបកប្រែសំណុំរឿងមិនបានគិតគូរដល់លក្ខណៈពិសេសរបស់ អ.វ.ត.ក:

“ពិតប្រាកដណាស់ អ.វ.ត.ក គឺជាតុលាការទីមួយ ដែលមានលក្ខណៈចម្រុះ វីអន្តរជាតិ ដែលមិនមែនជាតុលាការដែលយកលំនាំតាមប្រព័ន្ធច្បាប់ ខូមិនឡូ (Common law)។ អ.វ.ត.ក ផ្អែកលើប្រពៃណីបែប ស៊ីវិលឡូ (Civil law)” ដែលមានលក្ខណៈដឹកនាំដោយចៅក្រម ហើយដែលមានដំណាក់កាលស៊ើបអង្កេតពិសេសមួយ[...]

^{១៨} ចម្លើយតបរបស់សហព្រះរាជអាជ្ញា វាក្យខណ្ឌទី ២៦។
¹⁹ សារណាបណ្តឹងឧទ្ធរណ៍ វាក្យខណ្ឌទី ២៩-៣១។
²⁰ ចម្លើយតបរបស់សហព្រះរាជអាជ្ញា វាក្យខណ្ឌទី ២៩។



“នៅក្នុងអំឡុងពេលនៃដំណាក់កាលស៊ើបអង្កេត, និងដើម្បីទទួលបាននូវសិទ្ធិការពាររបស់ជនត្រូវចោទ ជាការពិត [ប្រព័ន្ធច្បាប់ស៊ីវិលឡ-Civil law system] ផ្តល់នូវសិទ្ធិមេធាវីដើម្បីត្រួតពិនិត្យការស៊ើបអង្កេតសំណុំ រឿង ជាភាសាដែលអាចយល់បាន។ វាជាភាសារបស់មេធាវីដែលមានអានុភាព មិនមែនភាសារបស់ជនត្រូវចោទ ទេ”។²¹

សហព្រះរាជអាជ្ញាបានឆ្លើយតបថា:

“[...] នៅពេលដែលអាចនឹងមានការខុសគ្នាជាលក្ខណៈប្រព័ន្ធនោះ ដំណោះស្រាយតាមផ្លូវច្បាប់ដែល ត្រូវបានកំណត់ដោយវិធាននានា និងដែលត្រូវបានបញ្ជាក់នៅក្នុងដីកាសម្រេចស្តីពីការបកប្រែ បានធ្វើអោយកើត មាននូវការខុសគ្នាទាំងនោះ បើសិនជាមានការខុសគ្នាណាមួយដែលមិនមានផលវិបាក។ នៅពេលដែលមានការពិត ថា ក្នុងពេលភ្លាមៗបន្ទាប់ពីចូលរួមនៅក្នុងកិច្ចស៊ើបសួរ នៅក្នុងពេលសវនាការដេញដោល ចុងចោទត្រូវបាន អញ្ជើញអោយដាក់សារណាអំពីភស្តុតាងសំខាន់ៗនោះ សិទ្ធិពិនិត្យមើលឯកសាររបស់គាត់ អាចនឹងត្រូវបានបង្ក លក្ខណៈងាយស្រួល ដោយសារកិច្ចសហការក្នុងរង្វង់ក្រុមមេធាវីរបស់គាត់ និងដោយសារការជួយឧបត្ថម្ភពីផ្នែក គាំពារការពារក្តី។²²

ឃ) សិទ្ធិរបស់ជនត្រូវចោទទទួលបានការជំនុំជម្រះប្រកបដោយយុត្តិធម៌

សហមេធាវីការពារក្តីរបស់ជនត្រូវចោទបានលើកឡើងថា អវតមាននៃការបកប្រែ និងវិធានការដែលចាត់ ឡើងដោយសហចៅក្រមស៊ើបអង្កេត វាធ្វើអោយប៉ះពាល់យ៉ាងធ្ងន់ធ្ងរដល់សិទ្ធិរបស់ជនត្រូវចោទ។ សហមេធាវី បានលើកឡើងជាទូទៅថា ដីកាស្តីពីការបកប្រែរំលោភបំពានលើសិទ្ធិរបស់ជនត្រូវចោទក្នុងការចូលរួមដំណើរការនីតិ វិធី, សិទ្ធិទទួលបានសមតុល្យនៃកំណាំង, សិទ្ធិទទួលបានពេលវេលាគ្រប់គ្រាន់ ដើម្បីរៀបចំការពារក្តី និងសិទ្ធិទទួល បានការជំនុំជម្រះក្នុងពេលវេលាមួយសមរម្យ។²³

សហព្រះរាជអាជ្ញាបានឆ្លើយតបថា ដីកាស្តីពីការបកប្រែ មិនបានធ្វើអោយមានការអន្តរាយផ្សេងៗ ដល់សិទ្ធិរបស់ជនត្រូវចោទក្នុងការជំនុំជម្រះប្រកបដោយយុត្តិធម៌ឡើយ។²⁴

“ការជំនុំជម្រះដោយត្រឹមយុត្តិធម៌ ដែលតម្រូវអោយផ្តល់ឯកសារជាភាសាដែលចុងចោទអាចយល់បាន នោះ គឺត្រូវបានបំពេញឱ្យបានគ្រប់គ្រាន់ ដោយដំណោះស្រាយចំពោះសមត្ថភាពពេញលេញខាងភាសាសាស្ត្រ

²¹ សារណាបណ្តឹងឧទ្ធរណ៍ វាក្យខណ្ឌទី ៣៣-៣៥។
²² ចម្លើយតបរបស់សហព្រះរាជអាជ្ញា វាក្យខណ្ឌទី ៣៨។
²³ សារណាបណ្តឹងឧទ្ធរណ៍ វាក្យខណ្ឌទី ៥៦-៧១។
²⁴ ចម្លើយតបរបស់សហព្រះរាជអាជ្ញា វាក្យខណ្ឌទី ៣៦។



របស់ក្រុមមេធាវីការពារក្តីចំពោះធនធានរបស់ផ្នែកការពារក្តី ចំពោះអ្នកបកប្រែធ្វើការពេញម៉ោង ដែលត្រូវបានចាត់តាំងដូចនៅក្នុងសេចក្តីសម្រេចទាក់ទងនឹងការបកប្រែភាសា និងចំពោះការខិតខំប្រឹងប្រែងរបស់ផ្នែកគ្រប់គ្រងតុលាការ ដើម្បីផ្តល់នូវសេវាបកប្រែឯកសារអោយបានទាន់ពេលវេលា”។²⁵

ការបកប្រែឯកសារជាភាសារបស់មេធាវីការពារក្តីជំនុំជម្រះចោទ

សហមេធាវីការពារក្តីរបស់ជនត្រូវចោទ បានគូសបញ្ជាក់ជាពិសេសថា ដីកាស្តីពីការបកប្រែបានរំលោភទៅលើសិទ្ធិរបស់ជនត្រូវចោទនូវសិទ្ធិទទួលបានជំនួយផ្លូវច្បាប់ប្រកបដោយប្រសិទ្ធិភាព។ មាត្រា ៣៥ ថ្មី នៃច្បាប់អ.វ.ត.ក និងវិធាន ២២(១) នៃវិធានផ្ទៃក្នុង ផ្តល់សិទ្ធិឱ្យជនត្រូវចោទ “ជ្រើសរើសយកមេធាវីខ្មែរ ឬក៏មេធាវីបរទេស ដោយសហការជាមួយមេធាវីខ្មែរមកធ្វើជាតំណាងរបស់ខ្លួន”។²⁶ ដីកាស្តីពីការបកប្រែមិនបានផ្តល់នូវការបកប្រែសំណុំរឿងអោយទៅជាភាសារបស់សហមេធាវីអន្តរជាតិដែលអាចយល់បាន។ សហមេធាវីអន្តរជាតិរបស់ជនត្រូវចោទមិនអាចចូលរួមដើម្បីការពារជនត្រូវចោទ មានន័យថាលោក ខៀវ សំផន ត្រូវបានបាត់បង់សិទ្ធិរបស់គាត់ក្នុងការទទួលបាននូវជំនួយពីសំណាក់សហមេធាវីរបស់គាត់។²⁷

ម៉្យាងវិញទៀត, សហមេធាវីបានបញ្ជាក់ថា អ.វ.ត.ក មានលក្ខណៈជាតុលាការចម្រុះ “ គោលដៅនៃភាពចម្រុះនេះ គឺធានាឱ្យមាននីតិវិធីមួយប្រកបដោយយុត្តិធម៌ និងគោរពធ្វើតាមបទដ្ឋានអន្តរជាតិ ដោយរក្សានូវអធិបតេយ្យភាពនៃប្រទេសកម្ពុជា នៅក្នុងការជំនុំជម្រះដែលកំពុងដំណើរការ។ វិធាននេះត្រូវបានអនុវត្តនៅក្នុងការិយាល័យសហព្រះរាជអាជ្ញា ហើយវិធាននេះត្រូវបានគោរពក្នុងការតែងតាំងចៅក្រមផងដែរ។ ការអនុវត្តចំពោះក្រុមការពារក្តី មិនអាចខុសពីការអនុវត្តនេះទេ ដែលថាលោក ខៀវ សំផន មានសិទ្ធិទទួលបាននូវជំនួយពេញលេញ និងទាំងស្រុងពីសំណាក់មេធាវីទាំងពីររបស់ខ្លួន ហើយលោកក៏មានសិទ្ធិទទួលបាននូវអត្ថប្រយោជន៍នៃការពិគ្រោះការងាររបស់ពួកគាត់ដែរ”។²⁸

សហព្រះរាជអាជ្ញាបានឆ្លើយតបថា “ជាក់ស្តែង គឺមិនមានលិខិតុបករណ៍អន្តរជាតិណាមួយ ដែលធានាថាគ្រប់ឯកសារទាំងអស់នៅក្នុងសំណុំរឿងរបស់ជនត្រូវចោទ ត្រូវបានបកប្រែទៅជាភាសារបស់មេធាវីការពារក្តីរបស់ជនត្រូវចោទនោះទេ[...] , សហព្រះរាជអាជ្ញា បានធ្វើសេចក្តីសន្និដ្ឋានថា ដើមបណ្តឹងឧទ្ធរណ៍មិនមានសិទ្ធិ

²⁵ ចម្លើយតបរបស់សហព្រះរាជអាជ្ញា វាក្យខណ្ឌទី ៣៩។
²⁶ សារណាបណ្តឹងឧទ្ធរណ៍ វាក្យខណ្ឌទី ៥៦ និង ៥៩ ក្រុមសីលធម៌មេធាវីដែលបានចុះក្នុងបញ្ជីគណៈមេធាវីនៃព្រះរាជាណាចក្រកម្ពុជា និង HRC case, *Pinto v. Trinidad and Tobago*, No 232/1987
²⁷ សារណាបណ្តឹងឧទ្ធរណ៍ វាក្យខណ្ឌទី ៥៩ និង ៦០។
²⁸ សារណាបណ្តឹងឧទ្ធរណ៍ វាក្យខណ្ឌទី ៥៧។



បែបនេះ មកប្រើដើម្បីតវ៉ាទាមទារអំពីការមានមេធាវីតំណាង ដោយមិនមានប្រសិទ្ធិភាពបានឡើយ”។²⁹
បន្ថែមលើសពីនេះទៀត ដីកាស្តីពីការបកប្រែការពារសិទ្ធិរបស់ជនត្រូវចោទក្នុងការទទួលបាននូវសិទ្ធិតំណាងដោយ
ប្រសិទ្ធិភាព:

“ថ្វីត្បិតតែមិនមានការទទួលស្គាល់អំពីសិទ្ធិ ដែលត្រូវមានឯកសារនានាជាភាសារបស់មេធាវីការពារក្តី
អន្តរជាតិក៏ដោយ ក៏នៅពេលដែលគាត់មិនចេះនិយាយភាសារបស់ចុងចោទនោះ សេចក្តីសម្រេចទាក់ទងនឹងការ
បកប្រែនេះ បានព្យាយាមបង្កើតជាយន្តការមួយសម្រាប់ក្រុមមេធាវីការពារក្តីនានា ដើម្បីទទួលបានសេវាបកប្រែ
ភ្លាមៗនូវឯកសារនានា ឲ្យទៅជាភាសាផ្សេងៗក្រៅពីភាសាខ្មែរ។ សេចក្តីសម្រេចនេះ បានចែងអំពីតម្រូវការ
បុគ្គលិកបន្ថែមដែលត្រូវសម្រាប់តែបកប្រែដើម្បីធានាអោយប្រាកដថា ឯកសារអ្វីក៏ដោយដែលត្រូវឲ្យធ្វើការ
បកប្រែជាប្រញាប់ ឬដោយឥតបានគ្រោងទុក អាចមាននៅនឹងកន្លែងស្រាប់ ដោយសារមានជំនួយពីអ្នកបកប្រែ
សរសេរដោយមិនគិតកម្រៃដែលមានស្រាប់នៅនឹងកន្លែង”។³⁰

ខ) ប្រភេទឯកសារដែលត្រូវបកប្រែ

ទោះបីសហមេធាវីជនត្រូវចោទ និងសហព្រះរាជអាជ្ញាយល់ស្របថា ជនត្រូវចោទមានសិទ្ធិមួយចំនួនក្នុង
ការទទួលបានឯកសារដែលបានបកប្រែជាភាសាខ្លួនយល់ក៏ដោយ ក៏ពួកគេមិនយល់ស្របត្រង់ថា ឯកសារអ្វីខ្លះ
ដែលដាច់ខាតត្រូវតែបកប្រែទៅជាភាសាណាមួយ។ សហមេធាវីការពារក្តីបានគូសបញ្ជាក់ថា ជនត្រូវចោទមាន
សិទ្ធិទទួលបានការបកប្រែឯកសារទាំងអស់ដែលមាននៅក្នុងសំណុំរឿង ទៅជាភាសាសហមេធាវីអន្តរជាតិរបស់
ខ្លួន។³¹ សហព្រះរាជអាជ្ញាផ្តល់ទង្វើករណីថា ឯកសារខ្លះ តែមិនមែនឯកសារទាំងអស់ទេ ដែលមាននៅក្នុងសំណុំ
រឿងដាច់ខាតត្រូវតែបកប្រែ គឺមានតែការបកប្រែទៅជាភាសារបស់ជនត្រូវចោទតែប៉ុណ្ណោះ។^{mb}

ភស្តុតាងដោះបន្ទុក

សហមេធាវីជនត្រូវចោទបានលើកឡើងជាក់លាក់ថា “គ្មានអ្វីដែលអាចធានាថា សហចៅក្រមស៊ើប
អង្កេតនឹងធ្វើបច្ចុប្បន្នកម្ម ហើយនឹងធ្វើការពិនិត្យទៅលើភស្តុតាងដោះបន្ទុកទាំងអស់ ដែលមាននៅក្នុងសំណុំរឿង
ស៊ើបអង្កេតនោះទេ”។³³

²⁹ ចម្លើយតបរបស់សហព្រះរាជអាជ្ញា វាក្យខណ្ឌទី ៤០។
³⁰ ចម្លើយតបរបស់សហព្រះរាជអាជ្ញា វាក្យខណ្ឌទី ៤២។
³¹ សារណាបណ្តឹងឧទ្ធរណ៍ វាក្យខណ្ឌទី ៥៩។
³² ចម្លើយតបរបស់សហព្រះរាជអាជ្ញា វាក្យខណ្ឌទី ៣១។
³³ សារណាបណ្តឹងឧទ្ធរណ៍ វាក្យខណ្ឌទី ៦៣។



សហព្រះរាជអាជ្ញាមិនបានឆ្លើយតបដោយផ្ទាល់ទៅនឹងបញ្ហានេះទេ ប៉ុន្តែបានសន្និដ្ឋានថា “ឯកសារនានា ដែលមានស្រាប់ជាភាសាខ្មែរ និងឯកសារទាំងឡាយដែលបានបង្ហាញផ្តល់ជាភាសាខ្មែរនៅក្នុងសេចក្តីសម្រេច ស្តីពីការបកប្រែ បានរំលេចឱ្យឃើញពីរបបមួយដែលមានលក្ខណៈសេរីបំផុត ក្នុងការបង្ហាញឯកសារដែល តុលាការ ICTY និង ICTR បានប្រកាន់យក”។³⁴

២) ភាគតួកិច្ចរបស់ភារីដេម្បីសហការក្នុងដំណើរការបកប្រែ

សហមេធាវីជនត្រូវចោទបានជំទាស់ផងដែរអំពីតម្រូវការនៃដីកាបកប្រែ ដែលថាមេធាវីការពារក្តីត្រូវ សហការយ៉ាងពេញទំហឹងជាមួយនឹងដំណើរការបកប្រែ។ នៅក្នុងគំនិតរបស់សហមេធាវីការពារក្តីយល់ថា វាមិន មានមូលដ្ឋានគ្រឹះផ្នែកច្បាប់ណាមួយ ដើម្បីនឹងដាក់កំហិតកាតព្វកិច្ចបែបនេះ ដល់ក្រុមការពារក្តី និងជនត្រូវចោទ នោះទេ និងវិធានការដែលចែងនៅក្នុងដីកាស្តីពីការបកប្រែបានរំលោភបំពានទៅលើករណីកិច្ចរបស់មេធាវី ក្នុងការ ថែរក្សាភាពសម្ងាត់នៃវិជ្ជាជីវៈ។³⁵

“ការបញ្ជូនទៅផ្នែកគ្រប់គ្រងតុលាការ (ទៅសហចៅក្រមស៊ើបអង្កេត នៅក្នុងករណីមានជម្លោះ) នូវបញ្ជី ឯកសារដែលខ្លួនយល់ថាមានភាពជាអាទិភាពសម្រាប់ក្រុមការពារក្តី ហើយដែលបន្ថែមពីលើបញ្ជីនោះ មានហេតុ ផលនៃការស្នើសុំបកប្រែ និងជាពិសេសនោះមានការបញ្ជាក់អំពីភាពត្រឹមត្រូវស្តីពីលំដាប់នៃអាទិភាព បង្កើតបាន ជាការរំលោភបំពានយ៉ាងជាក់ច្បាស់ទៅលើករណីកិច្ចនេះ ព្រមទាំងជាការប៉ះពាល់ដល់ឯកសិទ្ធិនៃភាពមិនអាច រំលោភបំពានបានទៅលើគ្រប់ឯកសារទាំងអស់របស់មេធាវី”។³⁶

សហព្រះរាជអាជ្ញាមិនបានឆ្លើយតបដោយផ្ទាល់ទៅនឹងបញ្ហានេះទេ ប៉ុន្តែបានសន្និដ្ឋានថា ដីកាស្តីពីការបក ប្រែ ផ្តល់នូវការបកប្រែឯកសារសំខាន់ៗ ស្របទៅនឹងឯកសារដែលគេទាមទារអោយមានការបកប្រែ ដូចបណ្តា សាលាក្តីឧក្រិដ្ឋកម្មអន្តរជាតិនានា។³⁷ វិធានការនៅក្នុងដីកាស្តីពីការបកប្រែ អនុញ្ញាតអោយក្រុមមេធាវីការពារក្តី ស្នើសុំបកប្រែផ្សេងទៀតក្រៅពីឯកសារសំខាន់ៗមួយចំនួនដោយផ្អែកទៅលើមូលដ្ឋាននៃបញ្ជីរួម និងដែលបានកំណត់ អំពីអាទិភាពនៃឯកសារបន្ទាន់។³⁸

³⁴ ចម្លើយតបរបស់សហព្រះរាជអាជ្ញា វាក្យខណ្ឌទី ៣៦។
³⁵ សារណាបណ្តឹងឧទ្ធរណ៍ វាក្យខណ្ឌទី ៤១-៤២។
³⁶ សារណាបណ្តឹងឧទ្ធរណ៍ វាក្យខណ្ឌទី ៤២។
³⁷ ចម្លើយតបរបស់សហព្រះរាជអាជ្ញា វាក្យខណ្ឌទី ៣៧។
³⁸ ចម្លើយតបរបស់សហព្រះរាជអាជ្ញា វាក្យខណ្ឌទី ៣៧។




ឆ) ការដោះស្រាយជំនាញចោទ

សមេធាវីជនត្រូវចោទបានធ្វើសេចក្តីសន្និដ្ឋានបញ្ចប់ថា ការរំលោភបំពានលើទ្រឹស្តីនៃដំណើរការនីតិវិធី បានអនុវត្តទៅលើស្ថានភាពរបស់លោក ខៀវ សំផន។ ជនត្រូវចោទបានទទួលរងនូវការរំលោភបំពានសិទ្ធិ យ៉ាង ច្រើន រហូតដល់កំរិតមួយដែលមិនអាចធានាសិទ្ធិរបស់ជនត្រូវចោទទទួលបានការជំនុំជម្រះដោយយុត្តិធម៌ ហើយ ជនត្រូវចោទ គួរតែត្រូវបានដោះស្រាយភ្លាមៗ និងដោយគ្មានលក្ខខណ្ឌ។³⁹

សហព្រះរាជអាជ្ញាបានឆ្លើយតបថា ចាប់តាំងពីការចេញដីកាស្តីពីការបកប្រែ វាមិនបានរំលោភបំពានសិទ្ធិ របស់ជនត្រូវចោទទទួលបានការជំនុំជម្រះដោយយុត្តិធម៌ និងគ្មានការរំលោភបំពានទៅលើនីតិវិធី ហើយជនត្រូវ ចោទក៏មិនត្រូវបានដោះស្រាយផងដែរ។⁴⁰

ភ្នំពេញ ថ្ងៃទី២ ខែធ្នូ ឆ្នាំ២០០៨
សហចៅក្រមនាយករណ៍


ចៅក្រម ឈ័យ ថុល


ចៅក្រម Katinka LAHUIS

³⁹ សារណាបណ្តឹងឧទ្ធរណ៍ វាក្យខណ្ឌទី ៧៥, ៨០។
⁴⁰ ចម្លើយតបរបស់សហព្រះរាជអាជ្ញា វាក្យខណ្ឌទី ៤៧។

